

گندم

❖ فصل گندم کی برداشت

- گندم کی کٹائی مکمل پکنے پر کریں۔ اگر گندم کے دانے کودانت کے نیچے دبائے سے کڑک کی آواز آنے تو نمی کی مقدار مناسب ہوتی ہے اور فصل کٹائی کے لیے تیار ہوتی ہے
- اگر فصل کمبائن ہارویسٹر سے برداشت کی ہو تو ویٹ سٹراچر Wheat Straw Chopper کی مدد سے توڑی بنائیں۔ اس سے اضافی آمدن ہوتی ہے اور فصل کی باقیات کو جلانے کی بجائے صحیح طور پر استعمال کرنے کا موقع ملتا ہے
- بارش ہونے کی صورت میں کٹائی روک دیں اور اس وقت تک دوبارہ شروع نہ کریں جب تک موسم بہتر نہ ہو جائے۔ کٹائی کے بعد بھریاں قدرے چھوٹی باندھیں اور سٹوں کا رخ ایک ہی طرف رکھیں۔ کھلیاں چھوٹے رکھیں اور اونچے کھیتوں میں لگائیں اور کھلیانوں کے ارد گرد پانی کے نکاس کے لیے کھائی ضرور بنائی جائے
- جن کھیتوں میں گندم کی فصل گرگنی ہو وہاں اس کی برداشت احتیاط سے کی جائے اور ترجیحاً درستی کا استعمال کیا جائے تاکہ کوئی دانہ بھی ضائع نہ ہو۔ البتہ احتیاط کرتے ہوئے ویٹ ریپر سے بھی گندم کی کٹائی کی جاسکتی ہے
- کٹائی اور گہائی کے دوران ہونے والے نقصان کو کم سے کم کرنے کی کوشش کریں یعنی استعمال ہونے والی مشینوں کو کام کے دوران چیک کرتے رہیں تاکہ اگر دانے توڑی وغیرہ میں جارہے ہوں تو ان کی کارکردگی کو بہتر بنائیں

❖ گندم کو ذخیرہ کرنا اور اس کی حفاظت

- گندم کی تھریٹنگ کرتے وقت یہ خیال رکھا جائے کہ دانے ٹوٹنے نہ پائیں کیونکہ ٹوٹے ہوئے دانوں پر کیڑوں کا حملہ جلد اور زیادہ ہوتا ہے
- غلہ کو گوداموں میں رکھتے وقت اس میں نمی تقریباً 10 فیصد سے زیادہ نہیں ہونی چاہیے۔ دانوں کو دانت کے نیچے دبائے سے اگر کڑک کی آواز سے دانے ٹوٹیں تو نمی کی مقدار مناسب ہے۔ اگر نمی زیادہ ہو تو جھوس کو دھوپ میں سکھالیں
- غلہ کو ذخیرہ کرنے کے لیے نئی بوریاں استعمال کریں بصورت دیگر پرانی بوریوں کو سفارش

کردہ زہر کے محلول سے اچھی طرح سپرے کرنے کے بعد خشک کر کے استعمال کریں۔ اگر ممکن ہو تو گندم ذخیرہ کرنے کے لیے ہرینک تھیلے (Hermetic bags) یا ہرینک کوکون (Hermetic Cocoon) استعمال کریں جس میں فیمیکیشن کی ضرورت نہیں ہوتی اور جنس کو لمبے عرصے تک محفوظ رکھا جاسکتا ہے

گوداموں میں اگر کوئی دراڑیں وغیرہ ہوں تو وہاں مٹی یا سیمنٹ لگا کر اچھی طرح بند کر دیا جائے۔ محکمہ زراعت کے عملہ کے مشورہ سے مناسب زہر کا سپرے کریں اور کم از کم 48 گھنٹے بند رکھنے کے بعد ان کے دروازے کھول دیئے جائیں۔ 4 تا 6 گھنٹے تک گوداموں میں داخل نہ ہوں اور ان کی اچھی طرح صفائی کریں

گوداموں میں چوہوں اور کیڑوں کے انسداد کے لیے ایلومینیم فاسفائیڈ کی 30 تا 35 گولیاں فی ہزار مکعب فٹ استعمال کریں۔ گوداموں کی سال میں 3 مرتبہ فیمیکیشن کریں۔ پہلی دفعہ ذخیرہ کرتے وقت دوسری دفعہ موسم برسات میں نمی بڑھنے پر اور تیسری دفعہ فروری کے مہینے میں جب درجہ حرارت بڑھ جاتا ہے۔ گودام کھولنے کے 4 تا 6 گھنٹے بعد اندر داخل ہوں۔ فیمیکیشن کے لئے زہر کی گولیاں کسی کپڑے وغیرہ میں باندھ کر رکھیں اور بعد میں ان کی راکھ کو تلف کر دیں اور جنس میں نہ جانے دیں

غلہ کی چوہوں سے حفاظت کے لئے سفارش کردہ زہر کی گولیاں بنا کر رات کے وقت چوہوں کی گزرگاہ پر رکھیں تو یہ ان کو کھا کر مر جاتے ہیں گھر میں بھڑولوں میں گندم کو محفوظ کرنے کے لیے 2 تا 3 گولیاں فی بھڑولہ (ایک ٹن) کسی کپ یا پیالی میں ڈال کر گندم کے اوپر رکھیں اور بھڑولوں کو اچھی طرح ہوا بند کر لیں۔ کم از کم 20 دن تک بھڑولوں کو نہ کھولیں

کپاس

❖ موسمی کاشت

سفارش کردہ اقسام

کپاس کی موسمی کاشت کے لیے سفارش کردہ بی ٹی اور نان بی ٹی اقسام کاشت کریں۔ بی ٹی اقسام آئی یو بی-13 آئی یو بی-222، سی آئی ایم-990، ایف ایچ-416، صائم-32، صائم-102، بی ایس-15، بی ایس-20، بی ایس-52، آئی آر نیجی-16، نیاب-545، نیاب-1048، نیاب-1011، نیاب-898، ایم این ایچ-1016، ایم این ایچ-1020، ایم این ایچ-1026، ایم این ایچ-1050، ایف ایچ سوپر اور ویل اے جی-1606 وغیرہ کاشت کریں۔ ان کے علاوہ اگیتی کاشت کے لیے ٹریل جین اقسام (سی کے سی-3، حلف-3، آئی سی ایس-386، سی کے سی-6، AAS3-CEMB) وغیرہ بھی کاشت کی جاسکتی ہیں۔ کاشتکاروں سے گزارش ہے کہ بیج خریدتے وقت اس بات کی ضرورت سمجھ کر لیں کہ بیج فیڈرل سیڈ سرٹیفیکیشن اینڈ رجسٹریشن ڈیپارٹمنٹ کا تصدیق شدہ ہو۔

وقت کاشت

کپاس کی موسمی کاشت کے لئے سفارش کردہ وقت کاشت یکم اپریل تا 31 مئی ہے۔ زیادہ بہتر ہے کہ فصل کی کاشت 15 مئی تک مکمل کر لی جائے۔

پودوں اور قطاروں کا باہمی فاصلہ

قطاروں کا باہمی فاصلہ 2.5 فٹ اور پودوں کا باہمی فاصلہ 9 تا 12 انچ رکھیں۔ بیج ڈیڑھ تا دو انچ کی گہرائی تک بوئیں۔

شرح بیج

6 کلوگرام بیج (75% سے زیادہ اگاؤ) یا 8 سے 10 کلوگرام بیج (60% اگاؤ) فی ایکڑ استعمال کریں۔

بیج کو زہر آلود کرنا

بیج کو سفارش کردہ زہر امیڈ اکلور پر ڈیو بکونازول 372.5 ایف ایس بحساب 10 ملی لیٹر یا ایڈوکیس سٹروبن + کلوتھینائیڈن 62.5 فیصد بحساب 9 گرام یا ایڈوکیس سٹروبن + فلوڈوکسائل 72 فیصد ڈبلیو ایس بحساب 9 گرام یا مینفیوگزم + فلوڈوکسائل + ایڈوکیس سٹروبن 125 ایف ایس بحساب 3 ملی لیٹر فی کلوگرام میں سے کوئی ایک بیج کو لگا کر کاشت کریں۔

مرکزی علاقوں میں بی بی اے کے لیے کھادوں کی سفارشات

کمزور زمین	پونے دو بوری ڈی اے پی + ساڑھے تین بوری یوریا + ڈیڑھ بوری ایس او پی/سوا بوری ایم او پی یا ساڑھے چار بوری سنگل سپر فاسفیٹ (18%) + سوا چار بوری یوریا + ڈیڑھ بوری ایس او پی/سوا بوری ایم او پی یا چار بوری نائٹرو فاس + اڑھائی بوری یوریا + ڈیڑھ بوری ایس او پی/سوا بوری ایم او پی یا چار بوری نائٹرو فاس + سوا چار بوری کیلشیم امونیم نائٹریٹ + ڈیڑھ بوری ایس او پی/سوا بوری ایم او پی۔
درمیانی زمین	ڈیڑھ بوری ڈی اے پی + سوا تین بوری یوریا + ڈیڑھ بوری ایس او پی/سوا بوری ایم او پی یا چار بوری سنگل سپر فاسفیٹ (18%) + چار بوری یوریا + ڈیڑھ بوری ایس او پی/سوا بوری ایم او پی یا ساڑھے تین بوری نائٹرو فاس + سوا دو بوری یوریا + ڈیڑھ بوری ایس او پی/سوا بوری ایم او پی یا ساڑھے تین بوری نائٹرو فاس + چار بوری کیلشیم امونیم نائٹریٹ + ڈیڑھ بوری ایس او پی/سوا بوری ایم او پی۔

زرخیز زمین

سوا بوری ڈی اے پی + تین بوری یوریا + ڈیڑھ بوری ایس او پی/سوا بوری ایم او پی یا سوا تین بوری سنگل سپر فاسفیٹ (18%) + ساڑھے تین بوری یوریا + ڈیڑھ بوری ایس او پی/سوا بوری ایم او پی یا تین بوری نائٹرو فاس + دو بوری یوریا + ڈیڑھ بوری ایس او پی/سوا بوری ایم او پی یا تین بوری نائٹرو فاس + ساڑھے تین بوری کیلشیم امونیم نائٹریٹ + ڈیڑھ بوری ایس او پی/سوا بوری ایم او پی

- فاسفورس اور پوناش والی کھادوں کی تمام مقدار اور نائٹروجنی کھاد 1/4 حصہ بوقت تیاری زمین ڈالیں۔ بقیہ نائٹروجنی کھاد 3 سے 4 اقساط میں ڈالیں
- اچھی پیداوار حاصل کرنے کے لیے زنک سلفیٹ 33 فیصد بحساب 6 کلوگرام یا 27 فیصد بحساب 7.5 کلوگرام یا 21 فیصد بحساب 10 کلوگرام فی ایکڑ اور بورک ایسڈ 17 فیصد 2.5 کلوگرام یا یوریکس 11 فیصد 3.5 کلوگرام فی ایکڑ استعمال کریں

جڑی بوٹیوں کا انسداد

- کپاس کچڑی بوٹیوں میں اٹ سٹ، مدھانہ گھاس، جنگلی چولائی، لہلہ، قلفہ، تاندلہ، ہزار دانی، کھبل اور ڈیلا وغیرہ اہم ہیں۔ عام طور پر دیکھا گیا ہے کہ کپاس کے نقصان دہ کیڑوں اور وائرس کا حملہ کھالوں، وٹوں اور سرسڑکوں کے کناروں پر موجود جڑی بوٹیوں سے شروع ہوتا ہے۔ لہذا کھالوں، وٹوں اور سرسڑکوں کے کنارے ہر صورت بوٹی سے پہلے صاف کیے جائیں
- کاشتکار وقت کاشت اور اس کھیت میں اگنے والی جڑی بوٹیوں کے سابقہ مشاہدے کو مد نظر رکھتے ہوئے بوٹی کے 24 گھنٹے کے اندر استعمال ہونے والی جڑی بوٹی مارزہریں (پینڈی میٹھالین 33 فیصد ای سی بحساب 1000-1250 ملی لیٹر فی ایکڑ یا ایس مینولا کور 960 ای سی بحساب 800 ملی لیٹر فی ایکڑ وغیرہ) کا استعمال سفارش کردہ طریقہ کے مطابق کر سکتے ہیں

مونگ پھلی

- مونگ پھلی کی کاشت کے لیے زمین کی تیاری کریں۔ مونگ پھلی کی کاشت کے لیے ریتیلی، ریتیلی میرا یا ہلکی میرا زمین موزوں ہے۔
- زمین کی تیاری کے وقت گہرا ہل چلائیں تاکہ اوپر والی مٹی مکمل طور پر نیچے چلی جائے اور جڑی بوٹیاں بھی تلف ہو جائیں۔ بارانی علاقوں میں مونگ پھلی کی کاشت دبائے ہوئے وتر میں آخر مئی میں کرنی چاہیے۔ البتہ تھل کے آبپاش علاقوں میں مونگ پھلی کی کاشت 15 اپریل تا 31 مئی تک کرنی چاہیے۔
- اچھی پیداوار کے حصول کا انحصار معیاری بیج کے استعمال پر ہے۔ لہذا مونگ پھلی کی کاشت کے لیے ایسے بیج کا انتخاب کریں جو بلحاظ قسم خالص، صحت مند اور 90 فیصد سے زیادہ اگاؤ کی صلاحیت رکھتا ہو۔

بیوندکاری کے عمل کی تکمیل کا جائزہ لیں

آم

جڑی بوٹی مارزہروں سے جڑی بوٹیوں کا تدارک کریں۔ بوڑھی کٹائی جاری رکھیں اور کٹائی کے بعد زخمی جگہ پر بورڈوپیسٹ لگائیں
ناٹروجنی کھاد (یوریا) بطور دوسری خوراک 1 کلوگرام فی پودا ڈالیں۔ عناصر صغیرہ کا سپرے کریں

موسمی حالات کو مد نظر رکھتے ہوئے آم کے باغات میں آبپاشی کا وقفہ 20 دن کاربھیں
منہ سڑی (Anthracnose) کے خلاف ضرورت کے مطابق سپرے کریں۔ اپریل کے آخر تک زیادہ تر کیڑے اور بیماریاں معاشی نقصان دہ حد سے نیچے آ جاتی ہیں۔ پودوں کا بغور جائزہ لیں اور ضرورت پڑنے پر سپرے کریں۔ تنوں پر بورڈوپیسٹ لگائیں
پھل کی کھسی کے خلاف جھنسی پھندوں کا انتظام کریں

امروہ

نرسری کے لیے عمدہ اور پختہ پھل سے بیج حاصل کریں۔ گرمیوں کا پھل نہ لینے کی صورت میں چھڑیوں کی مدد سے پھل نہ گرائیں تاکہ پودے زخمی نہ ہوں۔ بلکہ نیفٹھالین اسٹک ایسڈ (NAA) 150 پی پی ایم یا 10 فیصد یوریا کے محلول کا سپرے کریں۔ علاوہ ازیں تیز دھار آلہ بھی استعمال کر سکتے ہیں

اگر یوریا کھاد مارچ کے ماہ میں نہ ڈالی گئی ہو تو اس ماہ میں ڈال دیں
موسمی حالات کو مد نظر رکھتے ہوئے 12 سے 15 دن کے وقفے سے آبپاشی کریں
پھل کی کھسی کے نقصان سے بچنے کے لیے پھل کی برداشت تک جھنسی پھندے لگائیں

انگور

پھل بننے کے دس دن بعد پودوں کو بلحاظ عمر 100 تا 125 گرام ناٹروجن اور 125 تا 150 گرام پوٹاش کھاد فی پودا ڈالیں

اس ماہ پھل بننا شروع ہو جاتا ہے لہذا انگریزی بڑھادیں۔ مہینے کے شروع میں ٹریلس سسٹم (T) پھل کی چھدرائی کریں تاکہ پودے پر بوجھ نہ پڑے اور پھل کی کوالٹی بہتری جاسکے
آبپاشی کا وقفہ کم کر دیں کیونکہ پھل بننے کے بعد پودے کو پانی کی زیادہ ضرورت ہوتی ہے
دیمک کے حملہ کی صورت میں کلور پائیریفاس یا فمپروئل پودوں کی جڑوں میں ڈال کر آبپاشی کریں

سفونی نما چھبھوندی (Powdery mildew) کے حملہ کی صورت میں تھائیونیٹ میتھائل 3 گرام فی لٹر پانی کا سپرے کریں اور منہ سڑی (Blight) کے خلاف پروٹینیپ 4 تا 3 گرام فی لٹر پانی کا سپرے کریں یا مقامی مملہ زراعت تو سبج/توسبج باغبانی کے مشورہ سے سپرے کریں

- اٹک 2019، پوٹھوہار اور این اے آر سی 2019 کے لیے موزوں وقت کاشت 30 اپریل تک جبکہ باری 2011، فخر چکوال، باری 2016، چکوال گولڈ، فدا 2022 اور فخر اٹک کے لیے 31 مئی تک ہے
- بیج کی شرح این اے آر سی 2019 کے لیے 35 اور فخر چکوال کے لیے 50 کلوگرام گریاں فی ایکڑ جبکہ باقی اقسام کے لیے 40 کلوگرام گریاں فی ایکڑ رکھیں
- بوئی کرتے وقت قطاروں کا درمیانی فاصلہ 1.5 فٹ اور پودوں کا درمیانی فاصلہ 8 تا 6 انچ رکھیں
- پھلی دار فصل ہونے کی وجہ سے مونگ پھلی اپنی ضرورت کی 80 فیصد ناٹروجن فضا سے حاصل کرنے کی صلاحیت رکھتی ہے البتہ بہتر نشوونما کے لیے کاشت کے وقت زیادہ بارش والے علاقوں میں ڈیڑھ بوری ڈی اے پی + آدھی بوری ایس او پی، درمیانی بارش والے علاقوں میں ایک بوری ڈی اے پی + ایک تہائی بوری ایس او پی اور کم بارش والے علاقوں میں پونی بوری ڈی اے پی + ایک چوتھائی بوری ایس او پی فی ایکڑ یا متبادل کھادیں ضرور ڈالیں
- جڑی بوٹیوں کے کیمیائی انسداد کے لیے آگ سے پہلے آگ کاؤ کے بعد استعمال ہونے والی جڑی بوٹی مارزہروں سے محکمہ زراعت کے عملہ کے مشورہ سے کریں

باغات

ترشاوہ پھل

- پودوں کے کچے گلے اور غیر معمولی بڑھوتری والی شاخیں کاٹیں۔ ویلنٹیا لیٹ کی برداشت اور بیوندکاری کا مکمل مکمل کریں۔ جڑی بوٹیوں کا تدارک کریں
- پھل بن چکا ہے ناٹروجن کھاد فوری طور پر ڈالیں اور عناصر صغیرہ کا سپرے بھی کریں
- موسمی حالات اور زمینی ساخت و کیفیت کو مد نظر رکھتے ہوئے 15 دن کے وقفے سے آبپاشی کریں
- بارشوں کے دوران سٹرس کینکر پھیلنے کا خدشہ ہوتا ہے لہذا اس بیماری کو نرسری میں ہی کنٹرول کریں نیز اس سے بچنے کے لیے لیف مائنر کے انسداد پر خصوصی توجہ دیں
- تنوں پر بورڈوپیسٹ کریں۔ جھنسی پھندے لگانے کا عمل شروع کریں
- تھریپس (کیڑے)، سکیب/میلائوز (بیماریاں) کے خلاف سپرے کریں
- سٹرس سلا کے کنٹرول پر خصوصی توجہ دیں
- ترشاوہ باغات میں پھل پر نشان (wind blemish) کا مسئلہ مشاہدہ میں آ رہا ہے۔ اس کے لیے پودوں کی چھتری (canopy) کی کانٹ چھانٹ کریں۔ الجھی ہوئی، خشک اور بیمار شاخیں پھل لگنے سے پہلے کاٹ دیں۔ باغ کے ارد گرد ہوا توڑ پاڑ لگائیں۔